

# Regional Urdu Text Bulletin, Chatrapati Sambhajinagar

Date: 04 June-2024

Time: 09:00-09:10 am

آکاشوانی چھترپتی سمبھاجی نگر

علاقائی خبریں

تاریخ: ۴ جون ۲۰۲۴ء

وقت: ۹:۱۰-۹:۰۰

\*\*\*\*\*

.....: سرخیاں

پیش ہے خاص خبروں کی سرخیاں:

- ☆ لوک سبھا کے 542 حلقوں میں ووٹوں کی گنتی کا آغاز؛ انتظامی اور حفاظتی مشنری پوری طرح مستعد۔
- ☆ ریاست کے تمام 48 لوک سبھا حلقوں میں ووٹوں کی گنتی کیلئے ساڑھے 14 ہزار سے زائد اہلکار تعینات۔
- ☆ قحط سالی سے نمٹنے کیلئے فی الفور اقدامات کیے جائیں: شرد پوار کا مطالبہ۔
- ☆ انٹروالی سرٹی کے مقامی ساکنان کی جانب سے ممنوع جرائنگے پائل کے ایجنٹیشن کی مخالفت؛ پائل کی آج کی ہڑتال مؤخر؛ جالانہ میں حکم امتناع نافذ۔
- ☆ اور۔۔۔ اور کرکٹ کھلاڑی کیدار جادھوکا بین الاقوامی کرکٹ سے ریٹائرمنٹ کا اعلان۔

\*\*\*\*\*

اب خبریں تفصیل سے:

ملک بھر میں لوک سبھا انتخابات کے ووٹوں کی گنتی کا اب سے کچھ دیر قبل آغاز ہو چکا ہے۔ ملک بھر کے 543 میں سے 542 انتخابی حلقوں میں ووٹوں کی گنتی جاری ہے۔ گجرات کے سورت لوک سبھا حلقے سے بی جے پی امیدوار بلا مقابلہ منتخب ہو چکا ہے۔ آج کی ووٹوں کی گنتی کے تمام راؤنڈز کے حتمی اور غیر حتمی نتائج اور رجحان؛ انتخابی کمیشن کی ویب سائٹ 'رزلٹ ڈاٹ ای سی آئی ڈاٹ جی او وی ڈاٹ ان پر اور ووٹر ہیلپ لائن ایپ پر دستیاب ہوں گے۔ یہ اطلاع کمیشن کی جانب سے دی گئی۔

\*\*\*\*\*

اسی دوران تازہ ترین اطلاعات کے مطابق ملک بھر کے 542 لوک سبھا حلقوں میں 238 حلقوں کے رجحان موصول ہوئے ہیں، جن میں این ڈی اے کے 138 امیدوار برتری حاصل کیے ہوئے ہیں، جبکہ انڈیا آگھاڑی کے 97 امیدوار سبقت لیے ہوئے ہیں۔ دریں اثناء اورنگ آباد لوک سبھا حلقے میں ڈاک ووٹوں کی گنتی کی ابتدائی اطلاعات کے مطابق مہا وکاس آگھاڑی کے امیدوار چندر کانت کھیڑے نے برتری حاصل کر لی ہے۔

بیڑ لوک سبھا حلقے میں مہا یوتی کی امیدوار پنکجا منڈے ہیلیٹ ووٹوں کی گنتی میں اپنے مد مقابل امیدواروں سے سبقت لیے ہوئے ہیں۔

\*\*\*\*\*

ریاست کے 48 لوک سبھا حلقوں میں ووٹوں کی گنتی کے مراکز پر کل 14 ہزار 507 افسران و ملازمین کو تعینات کیا گیا ہے۔ مراٹھواڑہ میں تمام اضلاع کے کلکٹرز و انتخابی افسران نے کل ووٹوں کی گنتی کے مراکز پر کی گئی تیاریوں کا جائزہ لیا۔ ہمارے نامہ نگاروں نے بتایا کہ تمام ہی مراکز پر گنتی کے عمل کی مکمل ریہرسل بھی کی گئی۔

اورنگ آباد لوک سبھا حلقے کیلئے ووٹوں کی گنتی بیڑ بائے پاس روڈ پر واقع ایم آئی ٹی کالج میں عمل میں آرہی ہے۔ ڈاک ووٹوں کی گنتی کیلئے 10 ٹیبلس پر 68 ملازمین تعینات ہیں اور الیکٹرانک ووٹنگ مشینوں کیلئے 86 ٹیبلس پر تقریباً ساڑھے چھ سو اہلکاروں کی مدد سے اوسطاً 27 راؤنڈز میں ووٹوں کی گنتی عمل میں آئیگی۔ گنتی میں سہولت کیلئے اسمبلی حلقوں کو علیحدہ علیحدہ علامتی رنگ دیئے گئے ہیں۔

جالندہ میں صنعتی علاقے کے سرسوتی آٹو کمپنٹس کی عمارت میں ووٹوں کی گنتی کے انتظامات کیے گئے ہیں۔ اس مرکز پر تقریباً 1300 ملازمین تعینات ہیں۔ لوک سبھا حلقے کے تمام چھ اسمبلی حلقوں کیلئے مجموعی طور پر 84 میزیں ووٹ گننے کیلئے لگائے گئے ہیں، جبکہ 10 ٹیبلس پر ڈاک ووٹ گنے جارہے ہیں۔ بیڑ گورنمنٹ انجینئرنگ کالج میں ووٹوں کی گنتی کا عمل جاری ہے۔ اس حلقے میں 41 امیدواروں کی موجودگی کے باعث ووٹوں کی گنتی میں اضافی وقت لگ سکتا ہے۔ ابتداء میں چھ ہزار ڈاک ووٹوں کی گنتی کی جارہی ہے۔

پربھنی کے وسنت راؤ نانیک مراٹھواڑہ زرعی یونیورسٹی میں انجینئرنگ کالج کی عمارت میں ووٹوں کی گنتی جاری ہے۔ ہر اسمبلی حلقے میں 26 راؤنڈز میں یہ گنتی کی جائیگی۔ اس مرکز پر حفاظتی انتظامات کیلئے مرکزی اور ریاستی ریزرو پولس دستے تعینات ہیں۔

ہنگولی میں لمباڑ امکتا میں واقع گورنمنٹ انجینئرنگ کالج میں 84 میزوں پر ووٹوں کی گنتی کا عمل جاری ہے۔ یہ گنتی 24 راؤنڈز میں مکمل کی جائیگی۔ لاٹورلوک سبھا حلقے میں 29 راؤنڈ میں ووٹوں کی گنتی کی جائیگی، جن میں سے ایک راؤنڈ ڈاک ووٹوں کا ہوگا۔

ناندیڑ میں سرکاری انجینئرنگ کالج میں جاری گنتی میں ہر اسمبلی حلقے کیلئے 14 میزیں لگائی گئی ہیں اور تقریباً دو ہزار افسران و ملازمین ووٹوں کی گنتی کے عمل میں تعینات ہیں۔

عثمان آباد لوک سبھا حلقے میں تلجا پور روڈ پر واقع گورنمنٹ انجینئرنگ کالج کی عمارت میں یہ گنتی کی جارہی ہے، جس کیلئے 84 میزوں پر کم و بیش 15 سولمازمین کو تعینات کیا گیا ہے۔

\*\*\*\*\*

ووٹوں کی گنتی سے متعلق خبروں کیلئے آکاشوانی سے خصوصی اینٹخابی پلیٹن نشر کیے جائیں گے۔ آکاشوانی چھترپتی سمبھا جی نگر سے شام پانچ بجکر 15 منٹ پر خصوصی پلیٹن نشر ہوگا۔ ہمارے یوٹیوب چینل اور سماجی رابطے کی دیگر ویب سائٹس پر یہ خبریں سنی جاسکتی ہیں۔ اس کے علاوہ انتخابی تجزیوں پر مبنی پروگرام ’’نواڑا جنتے چا‘‘ پروگرام صبح نو بجے سے شروع ہو رہا ہے۔ ممبئی- پونہ- ناگپور اور چھترپتی سمبھا جی نگر کے سیاسی تجزیہ کار اس پروگرام میں حصہ لے رہے ہیں۔

\*\*\*\*\*

راشٹروادی کانگریس شرد چندر پوار پارٹی کے سربراہ شرد پوار نے مطالبہ کیا ہے کہ قسط سالی اور پانی و چارے کی قلت جیسے مسائل سے نمٹنے کیلئے ریاستی حکومت فی الفور اقدامات کرے۔ اس مطالبے پر مبنی ایک مکتوب انھوں نے وزیر اعلیٰ ایلکنا تھ شندے کو ارسال کیا ہے۔ ان مسائل پر توجہ دیکر اگر ریاستی حکومت ٹھوس اقدامات نہیں کرتی تو عوامی مفادات میں تحریک چلانے کا انتباہ بھی شرد پوار نے اس مکتوب میں دیا ہے۔

\*\*\*\*\*

جالندہ ضلع میں انتر والی سرائی میں منوج جرانگے پاٹل نے مراٹھار یزرویشن کے مطالبے کیلئے آج 4 جون سے بھوک ہڑتال کا اعلان کیا تھا۔ تاہم انتر والی کے ساکنان نے کل ضلع کلکٹر سے ایک مکتوب کے ذریعے مطالبہ کیا ہے کہ جرانگے پاٹل کو اس کی اجازت نہ دی جائے۔ اس محضر میں کہا گیا ہے کہ جرانگے پاٹل کی ہڑتال کے باعث گاؤں کی سماجی ہم آہنگی متاثر ہو رہی ہے، اس لیے انھیں بھوک ہڑتال کی اجازت نہ دی جائے۔ ان حالات کے پیش نظر جرانگے پاٹل نے آج سے مجوزہ اپنی ہڑتال 8 تاریخ تک ملتوی کر دی ہے۔

اسی دوران جالندھ ضلع میں دفعہ 2-144 کے تحت حکم امتناع نافذ کر دیا گیا ہے۔ دکانوں اور تجارتی مراکز کو اس امتناع سے مستثنیٰ رکھا گیا، لیکن شہریوں کو نہایت ضروری کام کے سوا گھر سے باہر نہ نکلنے کی ہدایت ضلع کلکٹر شری کرشن پانچاڑ نے دی ہے۔

\*\*\*\*\*

کولہا پور شہر میں کل ڈرائیور سے بے قابو ہو جانے والی تیز رفتار کار نے سات افراد کو کچل دیا۔ جس سے تین افراد جائے حادثے پر ہی ہلاک اور دیگر چار شدید زخمی ہو گئے۔ اس سلسلے میں جاری خبروں میں بتایا گیا ہے کہ شیواجی یونیورسٹی کے سابق پرووائس چانسلر وی ایم چوہان پر ڈرائیونگ کے دوران قلبی حملے کے باعث یہ حادثہ رونما ہوا۔ مہلوکین میں چوہان بھی شامل ہیں۔ پر بھنی ضلع میں بھی ایک تیز رفتار کار کی ٹکر سے ایک ٹوہیلر سوار کی موت واقع ہو گئی۔

\*\*\*\*\*

کرکٹ کھلاڑی کیدار جادھو نے بین الاقوامی کرکٹ سے ریٹائرمنٹ کا اعلان کر دیا ہے۔ فروری 2020 میں انھوں نے بھارت کیلئے نیوزی لینڈ کے خلاف اپنا آخری بین الاقوامی میچ کھیلا تھا۔ کیدار نے اپنے کیریئر میں 73 ایک روزہ بین الاقوامی میچ اور 9 ٹی-ٹوٹی بین الاقوامی میچ کھیلے۔

\*\*\*\*\*

ٹی-ٹوٹی عالمی کپ کرکٹ ٹورنامنٹ میں کل نیویارک میں کھیلے گئے میچ میں جنوبی افریقہ نے سری لنکا کی ٹیم کو چھ وکٹ سے شکست دے دی۔ جبکہ بارباڈوس میں کھیلے گئے میچ میں نیپیا نے سپر اور میں عمان کو 11 رنوں سے شکست دے دی۔ آج گیانا میں افغانستان اور یوگاٹڈا کے مابین میچ جاری ہے۔ آج رات آٹھ بجے بارباڈوس میں انگلینڈ کا مقابلہ اسکاٹ لینڈ سے اور ٹیکساس میں نیڈر لینڈ کا مقابلہ نیپال سے ہوگا۔

\*\*\*\*\*

.....: سرخیاں :.....

آخر میں اس پلیٹن کی خاص خبریں ایک بار پھر:

- ☆ لوک سبھا کے 542 حلقوں میں ووٹوں کی گنتی کا آغاز: انتظامی اور حفاظتی مشنری پوری طرح مستعد۔
- ☆ ریاست کے تمام 48 لوک سبھا حلقوں میں ووٹوں کی گنتی کیلئے ساڑھے 14 ہزار سے زائد اہلکار تعینات۔
- ☆ قحط سالی سے نمٹنے کیلئے فی الفور اقدامات کیے جائیں: شرد پوار کا مطالبہ۔
- ☆ انٹروالی سرائی کے مقامی ساکنان کی جانب سے منوج جرنلے پائل کے بجٹی ٹیشن کی مخالفت: پائل کی آج کی ہڑتال موخر: جالندھ میں حکم امتناع نافذ۔
- ☆ اور۔۔۔ اور کرکٹ کھلاڑی کیدار جادھو کا بین الاقوامی کرکٹ سے ریٹائرمنٹ کا اعلان۔

\*\*\*\*\*

اس کے ساتھ ہی علاقائی خبریں ختم ہوئیں۔

ان خبروں کو آپ AIR چھترپتی سمبھاجی نگر یوٹیوب چینل پر دوبارہ کسی بھی وقت سن سکتے ہیں۔

\*\*\*\*\*